


# Gelsediň

Category: Goşgular, Kitapcy  
написано kitapcy | 24 январа, 2025  
Gelsediň GELMEDIŇ



Ilki sagat soň sanadym günleri,  
Aý dolsa-da söwer ýarym gelmediň.  
Gözlem ýolda umyt baglap gülleri,  
Düşesem-de ahy-zarym gelmediň.  
Aýlar dolup öwrülse-de bir ýyla,  
Asmanda gök gürläp guýsa-da jala,  
-Üşärsiň-ä! -diýip, meňzäp bägüle,  
Garaşsam-da dünýe-barym gelmediň.

Dilimlenen ýürek közüň üstünde,  
Hijran ony köýdürmegiň kastynda,  
Her gün ýene ýeke Aýyň astynda,  
Otursan-da alma-narym gelmediň.

Ne beýle nämüçin edýärsiň zulum,  
Ýerdäki Aýa hem ýetenok golum,  
Sende ýaşayşym sende-de ölüm,  
Boýna syrtnak salyp darym gelmediň.

Ýüzde ýylgyryşym ýürekde dagym,  
Miýesser edensoň ah, özgä bagyň,  
Gözlerim ýaşlaýyp kemsinen çagym,  
Terk eýlediň namys-arym gelmediň.

Ezraýyl dükürdäp kakanda deprek,  
Agaçlar astyna düşende ýaprak,  
Bu tenim gaýtadan bolmanka toprak,  
Soňky dem bolsa-da, ýarym gelsediň.

Ahmet ARAZOW Goşgular